

Milli Kitabxanada Xocalı soyqırımı ilə əlaqədar hazırlanmış elektron layihələr istifadəçilərə təqdim olunub

Milli Kitabxanada Xocalı soyqırımının 34-cü ildönümü ilə əlaqədar, Xocalı faciəsi qurbanlarının xatirəsinə həsr olunmuş "26 fevral - Xocalı soyqırımı", "Khojaly genocide" və "Khojaly tragedy - Photo Exhibition" adlı virtual sərgilər istifadəçilərə təqdim olunub.

Kitabxanadan AZƏRTAC-a bildiri-lib ki, "26 fevral - Xocalı soyqırımı" adlı virtual sərgidə azərbaycanlılara qarşı apardığı soyqırım siyasəti, işğaldan azad edilmiş ərazilərdə aşkarlanan kütləvi məzarlıqlar, ağlasığmaz qəddarlıqla törədilmiş dəhşətli faciələr haqqında dövrü mətbuatda çap olunan məqalələr, Azərbaycan və müxtəlif dillərdə ədəbiyyatlar və fotolar nümayiş olunur.

Əcnəbi istifadəçiləri Xocalı soyqırımı haqqında məlumatlandırmaq məqsədilə ingilis dilində təqdim olu-



nan "Khojaly genocide" adlı virtual sərgidə Xocalı faciəsini özündə əks etdirən ingilis dilində kitablar və altı yazılı fotosəkillər nümayiş olunur.

Dünya ictimaiyyətini erməni qəsbkarlarının törətdiyi cinayətlərlə tanış etmək məqsədilə ingilis dilində onlayn rejimdə təqdim olunan "Khojaly tragedy - Photo Exhibition" adlı virtual sərgidə Azərbaycanın görkəmli şəxsiyyətlərinin Xocalı soyqırımı haqqında fikirləri, erməni vandalizmi, Xocalı ağrısını özündə əks etdirən fotolar nümayiş olunur.